

उत्तरांचल शासन  
वित्त अनुभाग-5  
संख्या 1513/ वि० अनु०-5/ व्या० क०/ 2002  
देहरादून: दिनांक मई, 2002

कार्यालय ज्ञाप

सर्वश्री दशौली ग्राम स्वराज मण्डल गोपेश्वर जिला चमोली व्यापार कर अधिनियम के अन्तर्गत पंजीकृत है एवं उसके द्वारा लीसा उद्योग के अन्तर्गत विरोजा तारपीन का तेल से सम्बन्धित व्यापार किया गया है। उ० प्र० शासन की विज्ञप्ति संख्या एस० टी०-2-7037/ दस-7 (23)/ 83 उ० प्र०- अधि०-15/ 48- आदेश 85, लखनऊ दिनांक 31-01-85 के अनुसार दिनांक 01-02-85 में अखिल भारतीय खादी और ग्राम उद्योग बोर्ड द्वारा प्रमाणित उ० प्र० की संस्थाओं द्वारा उत्पादित 25 उत्पादों की बिक्री तथा इन उत्पादों के सम्बन्ध में कच्चे माल के क्रय पर करमुक्ति प्रदान की गयी थी। पुनः विज्ञप्ति संख्या एस० टी० 2-245/ दिनांक 05-10-95 से 41 उत्पादों के बिक्री व उत्पादों के लिये क्रय किये गये कच्चे माल पर करमुक्ति प्रदान की गयी। विज्ञप्ति संख्या 709 दिनांक 27-02-97 से इन उत्पादों की बिक्री पर कर मुक्ति रखी गयी है परन्तु इनसे सम्बन्धित कच्चे माल की खरीद पर करमुक्ति की सुविधा समाप्त कर दी गयी है।

2- सर्वश्री दशौली ग्राम स्वराज मण्डल, गोपेश्वर चमोली के द्वारा वन विभाग से वर्ष 98-99, 99-2000 में रू० 10,71,100=00 की लीसा की खरीद की गयी थी, व्यापार कर अधिनियम के अन्तर्गत लीसे की प्रथम खरीद पर 10 प्रतिशत कर का दायित्व होने के कारण दशौली ग्राम स्वराज मण्डल का लीसे की इस खरीद पर रू० 1,07,110=00 का कर दायित्व था, जो उनके द्वारा जमा नहीं किया गया।

3- संस्था द्वारा दिये गये प्रत्यावेदन पर विचार करते हुए संस्था की वित्तीय स्थिति का भी संज्ञान लेते हुये सम्यक विचारोपरान्त शासन द्वारा यह निर्णय लिया गया है कि सर्वश्री दशौली ग्राम स्वराज मण्डल गोपेश्वर जिला चमोली पर वर्ष 98-99 व 99-2000 के लिये निर्धारित रू० 1,07,110=00 कर एवं उस पर देय ब्याज को माफ कर दिया जाय।

(इन्दु कुमार पाण्डे)  
प्रमुख सचिव वित्त